

مولانا محمد ادریس کاندھلویؒ اور ان کی تفسیر معارف القرآن

Molāna Muhammad Idrīs Kāndhalvi and his Qur'ānic Commentary
“Ma'ārif al-Qur'ān”

Hafiz Abdul Rasheed*

Habib u Rehman**

Abdul Rehman Kaloi***

Abstract

The Qur'ān is the book belongs to Allah Almighty which will last forever until the Day of Resurrection and is a source of guidance for all mankind till the Day of Judgment, so it is indispensable for all people of different languages, regions and times. Therefore, scholars of every language of every age have, according to their own skills, been using their abilities to interpret the Holy Qur'ān and guide their people, and this will continue till the Day of Judgment. Maulana Idrees Kandhlavi (RA) is well-known among Indian subcontinental Islamic scholars. His Quranic Tafsīr is “Ma'ārif al-Qur'ān”. One of the scholarly traditions of the Muslims is that they keep the credentials as well as the information, so it is also important to know the circumstances of the narrator and to preserve it. This article takes a look at the life of Hazrat Maulana Idrees Kandhlavi (RA), as well it explains the style and characteristics of his Quranic commentary “Ma'ārif al-Qur'ān” in order to present him and his commentary to the class of scholars.

Keywords: Commentary of Holy Qur'ān, Idrīs Kāndhalvi, Characteristics of the Qurānic Commentary, Ma'ārif al-Qur'ān.

مولانا محمد ادریس کاندھلویؒ کے احوال و آثار

مولانا محمد ادریس کاندھلویؒ پاکستان کے نامور عالم دین تھے۔ آپ کی ساری عمر درس و تدریس اور تصنیف و تالیف میں گزری اور ہزاروں اوراق، تلمذہ اور اصحاب علم و فضل کی ایک جماعت تیار کر کے اللہ تعالیٰ کے حضور پیش ہوئے۔

مولانا کاندھلویؒ 12 ربیع الثانی 1317ھ بمقابل 20 اگست 1899ء کو شہر بھوپال میں پیدا ہوئے۔ اس بارے میں وہ خود فرماتے ہیں:

"ولدت للثانى عشر من ربى الثانى سنة سبع عشر بعد مضى الف وثلث ماه فى بلدة بھويال" ۱

یعنی میں 12 ربیع الثانی 1317ھ کو شہر بھوپال میں پیدا ہوا۔

یہ بات مسلم ہے کہ کاندھلہ ان کی جائے پیدائش نہیں ہے بلکہ وطن ہے۔ اپنی ایک تصنیف مقدمہ التفسیر فصل ثالث میں اپنے مولد و منشائیں خود فرق کرتے ہیں کہ بھوپال میری جائے ولادت ہے اور کاندھلہ میر او طن ہے۔

* اسٹینٹ پروفیسر، شعبہ علوم اسلامیہ، وفاقی اردو یونیورسٹی، اسلام آباد

** اسٹینٹ پروفیسر، شعبہ علوم اسلامیہ، وفاقی اردو یونیورسٹی، اسلام آباد

*** اسٹینٹ پروفیسر، ڈپارٹمنٹ آف کمپیوٹر لینجین، یونیورسٹی آف سندھ

قاری فیوض الرحمن لکھتے ہیں کہ آپ کا آبائی وطن بیوپی کام مردم خیز قصبه کاندھلہ، ضلع مظفر نگر ہے۔ آپ کے والد جناب محمد اسماعیل صاحب بھوپال مکمل جنگلات کے متهم تھے، وہیں 1899ء میں آپ کی ولادت ہوئی۔ والد صاحب کی طرف سے صدیقی اور والدہ کی طرف سے فاروقی ہیں۔ آپ کا خاندان ایک علمی خاندان تھا، مشنوی مولانا رودم کے خاتم جناب مفتی الہی بخش صاحب اور مولانا فخر الدین صاحب رازی آپ کے اجداد میں ہیں۔ آپ کے والد محترم حافظ محمد اسماعیل بڑے عابد و زاہد اور پرہیزگار شخص تھے۔ ریاست بھوپال میں مکمل جنگلات کے متهم تھے۔ بھوپال میں قیام کے دوران ان کے پاس حافظ محمد ادریس کی پیدائش ہوئی۔ آپ کی پیدائش کے چند سال بعد ہی آپ کے والد نے بھوپال کی ملازمت سے استغفار دے دیا اور کاندھلہ کی جامع مسجد میں درس حدیث شروع کر دیا۔²

مولانا کے والد حافظ محمد اسماعیل کاندھلوی اپنی تصنیف "الفارق میں المتفاہ والمارق" میں مفتی الہی بخش کاندھلوی تک اپنا شجرہ نسب بیان کرتے ہیں:

"بندہ ناجیز سراپا تفسیر راجی رحمۃ اللہ محمد اسماعیل بن صاحب الصدق والصفا الحاج محمد اسحق بن صاحب العلم والفضل الاتم المولوی محمد ابوالقاسم بن جامع کمالات معنوی وصوری صاحب تایففات کثیرۃ المفیدۃ المشور میں الانام بالمفتقی الہی بخش کاندھلوی غفرل"³

مقدمہ تفسیر معارف القرآن میں اپنے نسب کے متعلق تصریح یوں فرمائی:

"بندہ ناجیز حافظ محمد ادریس بن مولانا حافظ محمد اسماعیل کاندھلوی جو نسبتاً صدیقی ملکاً حنفی اور مشرباً چشتی ہے"⁴

تعلیم و تربیت

آپ کی ابتدائی تعلیم کا آغاز اپنے والد محترم سے ہوا۔ خاندانی روایت کے مطابق حفظ قرآن شروع کیا اور نوسال کی عمر میں مکمل کر لیا۔⁵ دینی تعلیم کے حصول کے لئے آپ کے والد محترم آپ کو قطب عالم حکیم الامت حضرت مولانا اشرف علی تھانوی کی خدمت میں لے کر حاضر ہوئے اور عرض کیا:

"حضرت! میں اور یہیں کو خانقاہ اشرفیہ میں داخل کرنے کیلئے لا یا ہوں اور اب یہ آپ کے سپرد ہے۔ یہ سن کر حضرت حکیم الامت قدس سرہ نے بر جستہ جواب دیا کہ حافظ صاحب یہ نہ کہیں کہ خانقاہ اشرفیہ میں داخل کرنے کیلئے لا یا ہوں بلکہ یوں کہیں کہ مدرسہ اشرفیہ میں داخل کرنے کیلئے لا یا ہوں"⁶

ابتدائی دینی تعلیم مولانا اشرف علی تھانوی کی زیر نگرانی خانقاہ تھانہ بھون کے مدرسہ اشرفیہ میں حاصل کی۔ یہاں انہیں مولانا عبد اللہ گنگوہی مولف "تیسیر الرنطیق" سے استفادہ کا موقع ملا۔ بعد میں مدرسہ مظاہر العلوم سہار پور تشریف لے گئے۔⁷

حکیم الامت حضرت مولانا اشرف علی تھانوی کے پاس دینی اور روحانی تربیت کا آغاز ہوا لیکن وہ چاہتے تھے کہ حافظ محمد ادریس علم دین کی تعلیم و تدریس کیلئے وقف ہو۔ آپ کی علوم دینیہ کی تحصیل سے متعلق قاری محمد اکبر شاہ بخاری اپنی کتاب "بیس علمائے حق" میں تفصیل سے بیان کرتے ہیں۔ اختصار کے پیش نظر یہاں اس کی تلخیص کی جا رہی ہے۔

حکیم الامت مولانا شرف علی تھانویؒ کا نور بصیرت اس حقیقت کو بھانپ گیا تھا کہ حافظ اسماعیل کا پیدا صرف خانقاہی نظام کے لئے نہیں پیدا ہوا، اس سے تو قدرت قرآن و سنت کے علوم کی ایسی عظیم خدمت لے گی جو کہیں صدیوں میں کسی مردموں میں کا نصیب نہیں ہے۔ چنانچہ حضرت حکیم الامت قدس سرہ کے اس ارشاد پر آپ کو خانقاہ اشرفیہ کے بجائے مدرسہ اشرفیہ میں داخل کیا گیا۔ صرف و نوحی کیلئے کتاب حضرت حکیم الامت نے خود شروع کرائی اور اس کے بعد آپ نے مدرسہ اشرفیہ میں باقاعدہ تعلیم کا آغاز کر دیا۔ مدرسہ اشرفیہ میں ابتدائی دینی تعلیم حاصل کرنے کے بعد اعلیٰ تعلیم کیلئے آپ کو مدرسہ مظاہر العلوم سہارنپور میں داخل کیا گیا اور خود حضرت تھانویؒ آپ کو سہارنپور لے کر گئے، اور مولانا خلیل احمد سہارنپوریؒ کے سپرد کیا۔ حدیث، تفسیر، فقہ اور دیگر مروج علوم کی تکمیل مدرسہ مظاہر العلوم سہارنپور سے کی اور مولانا خلیل احمد سہارنپوریؒ، حضرت مولانا حافظ عبداللطیف، حضرت مولانا ظفر احمد عثمانیؒ اور حضرت مولانا ثابت علی صاحبؒ جیسے جلیل القدر علماء واسطہ میں استفادہ کیا اور 19 برس کی عمر میں سند فراغت حاصل کی۔ پھر مکرر دورہ حدیث کیلئے مرکز علوم اسلامیہ دارالعلوم دیوبند جو ائمہ فن علماء و اتقیاء کا ایک بے مثال گھوارہ تھا ایک طرف نمونہ سلف قدوۃ المشائخ حضرت مولانا سید انور شاہ کشمیریؒ کا حلقة درس، حافظ ابن حجرؓ اور شیخ الاسلام نوویؒ کے حلقة درس کی مثال تھا تو دوسری طرف شیخ الاسلام حضرت مولانا شیبیر احمد عثمانیؒ کا حلقة درس اور حلقة فتاویؒ اور اس کے ساتھ حلقة اصلاح و ارشاد اور سالکین طریقت کی تربیت کا بے نظیر سلسلہ جاری تھا۔ ایک طرف یاد گار سلف عالم ربانی حضرت مولانا سید اصغر حسین صاحب دیوبندیؒ کا درس حدیث و فقہ اور نہایت مفید عام تصانیف کا سلسلہ تھا تو دوسری طرف بزرگان سلف کے نمونے پیکر علم و عمل ستاروں کی طرح درخشنار نظر آتے تھے جن کے چہرے دیکھ کر اللہ تعالیٰ یاد آتا تھا۔ کسی شخص پر ان حضرات کی توجہ اور نظر عنایت ہو جانا بلاشبہ حق تعالیٰ کی رحمت کا ایک مظہر ہوتا تھا۔ چنانچہ آپ دارالعلوم دیوبند میں انہیں اکابر کی توجہات و عنایات کا مرکز رہے۔ چنانچہ آپ نے اس گھوارہ علم میں، حضرت مولانا سید انور شاہ کشمیریؒ، حضرت مولانا شیبیر احمد عثمانیؒ اور حضرت مولانا عزیز الرحمن عثمانیؒ وغیرہم اکابر سے دورہ حدیث کی تعلیم حاصل کی۔⁸

تدریسی خدمات

فراغت تعلیم کے بعد 1921ء سے آپ کی تدریسی زندگی کا آغاز ہوا۔ یہ سلسلہ مدرسہ امینیہ سے شروع ہوا۔ وہاں سے دارالعلوم دیوبند پھر جامعہ بہاولپور اور بالآخر جامعہ اشرفیہ لاہور میں بھی عظیم خدمت سرانجام دیتے ہوئے زندگی کے ماہ سال تمام ہوئے۔ پنجاب یونیورسٹی کے استاذ، ڈاکٹر محمد سعد صدیقی نے آپ کے تدریسی سفر کا تفصیل سے جائزہ لیا ہے۔ انہی کے تحقیقی مقالہ سے چند معروضات منقصراً یہاں نقل کی جا رہی ہیں۔

1338ھ برابر طبق 1921ء سے آپ کی تدریسی زندگی کا آغاز ہوا۔ مفتی محمد کفایت اللہؒ کے قائم کردہ مدرسہ امینیہ دہلی سے آپ نے تدریس شروع کی اور ایک سال بعد ہی ارباب دارالعلوم دیوبند نے آپ کو دیوبند میں تدریس کی دعوت دی۔ مادر علمی دارالعلوم دیوبند میں تدریس ایک بڑا اعزاز تھا۔ مولانا نے اس پیش کش کو قبول کیا اور دیوبند فروکش ہوئے۔ اللہ تعالیٰ نے اس اعزاز کو اس طرح دو آشنا کیا کہ ایک سال

قبل جن کبار اساتذہ سے کب فیض کیا تھا، انہی کے پہلو میں بیٹھ کر ان سے حاصل کردہ فیض کو عام کرن شروع کر دیا۔ دارالعلوم دیوبند میں تدریس کے سال اول ہی میں آپ نے فقہ کی اعلیٰ ترین کتاب "ہدایہ" ادب کی ایک اہم کتاب "مقامات حریری" جیسی مشکل کتب پڑھائیں۔ دارالعلوم دیوبند سے یہ تعلق کم و بیش نو سال قائم رہا۔ اس دوران نماز فجر کے بعد نور درہ میں درس قرآن دیتے جس میں دارالعلوم کے متوسط اور اعلیٰ درجات کے طلبہ حتیٰ کہ بعض اساتذہ بھی شریک ہوتے۔ اسی درس کی بناء پر آپ کو بیضاوی اور تفسیر ابن کثیر پڑھانے کی ذمہ داری بھی سونپی گئی۔ 1929ء میں دارالعلوم چھوڑ کر حیدر آباد کن آگئے۔

حیدر آباد کن کا نوبرس پر مشتمل قیام آپ کی زندگی میں اس اعتبار سے تاریخی گردانا جانا جاسکتا ہے کہ وہاں قیام کے دوران آپ نے عظیم الشان کتاب "التعليق على مشكلة المصنوع" تالیف کی۔ حیدر آباد کن میں قیام کے دوران دنیاۓ علم کے ایک عظیم کتب خانہ، کتب خانہ آصفیہ میں موجود بعض نادر مخطوطات سے استفادہ کیا جن میں تور پشتی کی "المغایع شرح مصنوع" سب سے اہم ہیں، جس سے آپ نے تعلیم میں استفادہ کیا اور بعض مقامات پر سیرۃ المصطفیٰ ﷺ میں بھی اس کے حوالہ جات موجود ہیں۔ حافظ نور پشتی کی یہ کتاب مصنوع کی ایک بلند پایہ شرح ہے جس کا مخطوط نسخہ دنیا میں صرف کتب خانہ آصفیہ میں موجود ہے۔

علامہ شبیر احمد عثمانی صدر متہم اور قاری محمد طیب صدر متہم دارالعلوم دیوبند ہوئے تو ان حضرات نے آپ کو بحیثیت شیخ التفسیر دارالعلوم آنے کی دعوت دی جو آپ نے قبول کر لی، اور حیدر آباد کن کے ڈھانی سور و پیہ مشاہرہ پر ستر روپے ماہانہ کی دارالعلوم کی تدریس کو ترجیح دی، اور 1939ء میں دوبارہ دیوبند آگئے۔ دارالعلوم میں یہ قیام ہجرت پاکستان تک (دو سال) رہا۔ وہاں آپ نے تفسیر بیضاوی، تفسیر ابن کثیر، سنن ابو داؤد، طحاوی جیسی امہات الکتب پڑھائیں۔⁹

مارچ 1940ء میں لاہور میں قرارداد پاکستان منظور ہوئی اور اس کے بعد پورے بر صغیر میں مسلمانوں کیلئے علیحدہ مملکت کے حصول کیلئے بھرپور تحریک شروع ہو گئی۔ مولانا نے اگرچہ عملاً سیاست میں حصہ نہیں لیا لیکن آپ دو قوی نظریہ کے زبردست حامی تھے۔ سیرۃ المصطفیٰ ﷺ میں بھی جہاد کی بحث میں دو قوی نظریہ پر مدلل اور علمی گفتگو کی ہے۔ 1947ء میں مملکت خداداد پاکستان معرض وجود میں آئی۔ میں 1949ء میں مولانا نے پاکستان ہجرت کرنے کا رادہ کر کے بادل ناخواستہ دارالعلوم دیوبند سے استعفی دے دیا۔ اس موقع پر آپ کو دارالعلوم باٹھ ہزاری چاہکام، مشرقی پاکستان کی جانب سے بحیثیت شیخ الحدیث آنے کی دعوت دی گئی لیکن آپ نے مغربی پاکستان آنے کو ترجیح دی۔

دسمبر 1949ء میں ریاست بہاول پور کی دعوت پر آپ پاکستان آگئے اور جامعہ عباسیہ بہاول پور میں بحیثیت شیخ الجامعہ تدریسی خدمات کا سلسہ دوبارہ شروع کر دیا۔ جامعہ عباسیہ بہاول پور سے واپسی پر 25 دسمبر 1949ء کو آپ نے جامعہ عباسیہ میں بحیثیت شیخ الجامعہ کا چارج لیا۔ جامعہ عباسیہ میں عصری و دینی تعلیم کے اختلاط کی وجہ سے روحانیت اور للہیت نہ تھی جو دینی مدارس کا خاصہ ہوتی ہے۔ مولانا محمد ادريس کاندھلویؒ کو وہاں کا یہ ماحول اور مادی و دوڑپنڈنے آئی اور جلد ہی طبیعت میں تکددر پیدا ہو گیا۔

1951ء کے اوائل میں مولانا جامعہ اشرفیہ کے سالانہ جلسہ میں تشریف لائے اور یہاں خطاب فرمایا۔ مولانا مفتی محمد حسنؒ کی نظر انتخاب

نے مولانا کو جامعہ اشرفیہ کے شیخ الحدیث کے طور پر منتخب کر لیا۔ چنانچہ بہاولپور واپس جانے کے بعد ایک خط میں جامعہ اشرفیہ آنے کی دعوت دی جو آپ نے قبول کر لی اور پھر عمر عزیز کے آخری لمحہ تک جامعہ سے اپنے تعلق کو قائم رکھا۔¹⁰

تصنیفات و تالیفات

وہ علم جس سے لوگ فائدہ اٹھائیں ان اعمال حسنة میں سے ہے جس کا ثواب فرمان رسول اللہ ﷺ کے مطابق مرنے کے بعد بھی ملتار ہتا ہے۔ اللہ تعالیٰ نے مولانا محمد ادریس کاندھلویؒ کو تصنیفات و مؤلفات کی صورت میں بھی ایسا علم نافع عطا فرمایا تھا جس سے تشگان علم و حکمت تاقیم است مستفید ہوتے رہیں گے اور مؤلف مذکور عند اللہ ماجور رہیں گے۔ آپ کی تصانیف کی فہرست طویل ہے، یہاں تک کہ ان کی تعداد پچھنچ تک پہنچ جاتی ہے جیسا کہ "اذکرہ مولانا محمد ادریس کاندھلویؒ" کے مولف نے اس کی فہرست دی ہے۔¹¹

سیاسی و ملی خدمات

مولانا کاندھلویؒ کا تعلق دیوبند علماء کے اس طبقہ سے تھا جو تحریک پاکستان میں پر جوش تھا۔ آپ اس قافلہ حریت میں شامل تھے جس کے سالار علامہ شبیر احمد عثمانیؒ تھے۔¹² بالآخر 14 اگست 1947ء کو بر صغیر کے مسلمانوں کا وہ خواب پورا ہوا جو انہوں نے 1940ء کو قرارداد لاہور کی صورت میں دیکھا تھا۔ مسلمانوں کیلئے ایک الگ ملک، پاکستان کے نام سے بن گیا اور مسلمانوں کی کشیر تعداد نے پاکستان کی طرف ہجرت شروع کر دی۔

یہ ایک حقیقت ہے کہ دارالعلوم دیوبند کے اکثر اساتذہ اور طلبہ مسلم لیگ کے خلاف اور کانگریس کے خاتمی تھے۔ ایسے ماحول میں مولانا کاندھلویؒ کا ایک قومی نظریہ کی مخالفت اور دو قومی نظریہ کی حمایت کرنا ان کی جرأۃ و بہادری کی ایک مثال ہے۔ جن لوگوں نے آپ کو دیکھا ہے وہ جانتے ہیں کہ آپ ایسے شخص تھے، جسے برق گردانے اسے بر ملا بے دھڑک کہہ دیتے تھے۔¹³

مولانا ادریس کاندھلویؒ نے اپنی کتاب سیرت المصطفیٰ ﷺ میں "قوم پرستوں کا مغالطہ" کے نام سے ایک مستقل عنوان قائم کیا ہے۔ اس عنوان کے تحت آپ عقلی انداز سے ایک قومی نظریہ کا رد کرتے ہوئے لکھتے ہیں:

"قوم پرستوں کا یہ کہنا کہ ایک وطن اور ایک ملک کے باشندے سب ایک قوم ہیں یہ ان کا محض ایک مغالطہ اور دھوکہ ہے، اس گروہ کا ایک خاص نظریہ اور خاص عقیدہ ہے۔ جو شخص اس عقیدے اور نظریے میں ان کا موقوف اور تم خیال ہے وہ ان کا دوست ہے اگرچہ وہ دوسرے ملک اور وطن کا باشندہ ہو اور جو شخص اس نظریے اور عقیدے میں ان کا مخالف ہو وہ ان کا دشمن ہے اگرچہ وہ ان کا باپ یا بیٹا یا بھائی یا استاد ہی کیوں نہ ہو۔"¹⁴

اس طرح مولانا کاندھلویؒ نے دو قومی نظریہ کی حمایت کے ساتھ ساتھ مسلمانوں کو اتفاق و اتحاد کی بھی تلقین کی اور تاریخی شواہد سے یہ بات ثابت کی کہ جب تک مسلمان اسلامی وحدت میں جڑے رہے عزت و احترام اور شان و شوکت کے ساتھ جئے۔ جو نہیں اسلامی وحدت کے دائرے سے باہر نکلے تباہی و بر بادی اور ذلت و رسوانی ان کا مقدر بنی۔

شیخ الحدیث مولانا ادریس کاندھلویؒ کی تحریک پاکستان میں دوسری خدمات بین وہاں قیام پاکستان کے بعد پاکستانی دستور کو اسلامی سانچے میں ڈھالنے کیلئے جو کوششیں ہوئیں ان میں بھی آپ کا کردار بہت اہمیت کا حامل ہے۔ اسی بات کا اعتراف کرتے ہوئے حافظ محمد اکبر شاہ بخاری لکھتے ہیں:

"بہر حال جنوری 1951ء سے لیکر زندگی کے آخری مرحلے 1974ء تک پاکستان میں اسلامی دستور کی تدوین و نفاذ کی کوئی کوشش اور تحریک ایسی نہ تھی جس میں حضرت مولانا محمد ادریس کاندھلویؒ نے حصہ نہ لیا ہوا۔ علماء کے تمام مشترکہ اجتماعات میں شرکت کی اور تحریر و تقریر کے ذریعے ہمیشہ کوشش رہے کہ اس ملک میں اللہ کا قانون نافذ ہو، اسی کا بول بالا ہو"۔¹⁵

مولانا کاندھلویؒ نے دستور اسلامی کیلئے اجتماعات اور کانفرنسوں میں شرکت کرنے کے علاوہ متعدد ٹھوس مضامین، رسائل اور کتابیں بھی تالیف کیں، جنہوں نے آئین پاکستان کو اسلامی سانچے میں ڈھالنے کیلئے راہ ہموار کی۔¹⁶

آئین سازی کے دوران 1956ء اور 1973ء کے آئین میں اسلامی دفعات اور قرارداد مقاصد کی منظوری علماء حق کی کوششوں کا ہی مر ہون منت ہے۔ انہی کوششوں کے نتیجے میں حکومت پاکستان نے ایک اور عملی قدم اٹھایا اور اسلامی نظریاتی کو نسل کی تشکیل کا اعلان کر دیا۔ ابتداء میں مولانا کاندھلویؒ نے بوجہ اس کی رکنیت قبول کرنے سے انکار کر دیا مگر بعد میں مولانا کوثر نیازیؒ اور اپنے صاحبزادے محمد میاں صدقی کے پروار اصرار پر رکنیت قبول کی اور کو نسل کے اجلasoں میں آپ نے شرکت فرمائی اور موثر اور پرمغز گفتگو کی۔¹⁷

وصال اور سفر آخرت

2 اگست 1973ء کی رات کو اچانک طبیعت خراب ہو گئی اور روز بروز کمزوری میں اضافہ ہو رہا تھا حتیٰ کہ 28 جولائی 1974ء/ 8 ربیع المرجب 1394ھ، بروز اتوار صبح پانچ نجح کردس منٹ پر داعیِ اجل کو لبیک کہا۔ بعد نماز ظہر ساڑھے تین بجے نماز جنازہ ہوئی۔ خلف الرشید مولانا محمد مالک کاندھلویؒ نے نماز جنازہ پڑھائی اور پھر ہزاروں سو گواروں کی موجودگی میں خزینہ علم و معرفت کو سپرد خاک کر دیا گیا۔¹⁸ مولانا کاندھلویؒ کی وفات حضرت آیات کی خبر پر ہر طرف سے اظہار غم کیا گیا۔ روزنامہ نوائے وقت لاہور آپ کو ان الفاظ میں خراج تحسین پیش کرتا ہے:

"ان کی رحلت سے دینی حلقوں میں ایک بہت بڑا خلا پیدا ہو گیا ہے اور تدریس حدیث کے سلسلہ میں ایک ناقابل تلافی نقصان پہنچا ہے۔ اللہ تعالیٰ مر حوم کو اپنے جوار رحمت میں جگہ دے۔ آمین"۔¹⁹

آپ کی زندگی گویا جہد مسلسل کی ایک جیتی جاتی تصور تھی۔ آپ نے جن اداروں میں کام کیا وہاں آپ کے فیض سے ہزاروں افراد نے استفادہ کیا اور آپ کے اخلاص و للہیت کی بدولت اللہ تعالیٰ نے آپ کے سبب کئی لوگوں کی زندگیاں بدل ڈالیں اور انہیں راہ ہدایت سے سرفراز فرمایا۔ آپ نے اصلاح عوام و خواص میں کبھی مدد و نیت سے کام نہیں لیا اور راہ عزیت پر چلنے والوں کی خوب حوصلہ افزائی کی۔

تفسیر معارف القرآن کا تعارف اور خصوصیات

مولانا محمد اوریس کاندھلویؒ قرآن پاک کے حافظ و عالم تھے۔ انہیں قرآن کے الفاظ و تراکیب اور مطالب و معانی سے خصوصی شغف تھا۔ اسی بناء پر انہوں نے جدید و قدیم تفاسیر کا بڑی گہرائی سے مطالعہ کیا۔ تفسیری مطالعہ کے دوران ایسی تفاسیر بھی نظر سے گزریں جن کے نئے میلانات و رجحانات پر منیٰ کچھ مباحثت سے آپ پوری طرح مطمئن نہ تھے۔ لہذا آپ نے 1941ء میں معارف القرآن کے نام سے قرآن مجید کی تفسیر کا آغاز کیا۔

تفسیر معارف القرآن ایسی جامع اور مستند تفسیر ہے جو سالک راہ حقیقی کو صحیح طور پر منشاء باری تعالیٰ تک پہنچا سکتی ہے۔ یہ ایک ضخیم تفسیر ہے جو 8 جلدوں پر مشتمل ہے۔ اسے پاپیہ تکمیل تک پہنچانے میں مولانا کاندھلویؒ کے ساتھ ان کے بڑے بیٹے مولانا محمد مالک کاندھلویؒ کو بھی سعادت حاصل ہے۔ سورۃ الفاتحہ سے لے کر سورۃ الاصفات تک پہلا حصہ جو کہ پہلی چھ جلدوں پر مشتمل ہے، اس پر آپ نے خود کام کیا۔ آپؒ کے انتقال کے بعد آپ کے فرزند ارجمند مولانا محمد مالک کاندھلویؒ سورۃ صؐ سے لے کر سورۃ الناس تک دو جلدوں پر مشتمل تفسیر کو مکمل کیا۔

آٹھوں جلدوں کی تفصیل سورتوں کے لحاظ سے درج ذیل ہے۔

جلد اول - سورۃ الفاتحہ تا سورۃ آل عمران (آیت 91 تک)

جلد دوم - سورۃ آل عمران (آیت 92 سے) تا سورۃ الانعام (آیت 110 تک)

جلد سوم - سورۃ الانعام (آیت 111 سے) تا سورۃ هود (آیت 5 تک)

جلد چہارم - سورۃ هود (آیت 6 سے) تا سورۃ الکھف (آیت 74 تک)

جلد پنجم - سورۃ الکھف (آیت 75 سے) تا سورۃ النمل (آیت 59 تک)

جلد ششم - سورۃ النمل (آیت 60 سے) تا سورۃ الاصفات

جلد ہفتم - سورۃ ص تا سورۃ الحمد

جلد ہشتم - سورۃ المجادہ تا سورۃ الناس

اس تفسیر کے لکھنے کی ضرورت کیوں پیش آئی؟ مولانا کاندھلویؒ نے خود دو وجہات بیان کی ہیں۔

صحیح ترجمہ اور مختصر جامع تفسیر کی منزل کے بعد ضرورت اس امر کی کی تھی کہ بیان القرآن کی طرز پر ایک ایسی مضبوط تفسیر لکھی جائے جو سلف صالحین کے مسلک سے ذرہ برابر بھی ہٹی ہوئی نہ ہو، عہد صحابہ و تابعین سے آج تک رائسنیں فی العلم نے قرآن کی جو توضیحات بیان کی ہیں انہیں ایک امانت سمجھتے ہوئے مسلمانوں تک پہنچایا جائے اور اپنی رائے کو اس میں بالکل دخل نہ ہو۔

متوجہین، مفسرین کے روپ میں آزاد منش گروہ جو فتنہ و فساد مسلمانوں میں پھیلارہا ہے اس فتنہ سے مسلمانوں کو متنبہ اور محفوظ کیا جائے۔²⁰

زمانہ تالیف

تفسیر معارف القرآن کا آغاز 1360ھ/1941ء میں ہوا۔ لیکن کچھ ملکی حالات اور سفری مشکلات کی وجہ سے تفسیر کا کام ملتوی رہا۔ 10 جمادی الاولی 1375ھ/1955ء تک، یعنی پندرہ سال کے عرصہ میں مولانا صرف سورۃ الفاتحہ اور سورۃ البقرۃ کی تفسیر لکھ پائے۔²¹ باقی تفسیر کس طرح مکمل ہوئی اس کی تفصیل وہ خود معارف القرآن میں بیان کرتے ہیں:

اس کے بعد قیام لاہور کے دورانِ رمضان 1382ھ/1962ء تک یعنی سات سال دو ماہ کے عرصہ میں آپ سورۃ آل عمران اور سورۃ النساء کی تفسیر کی تالیف سے فارغ ہوئے۔²²

14 ربج 1387ھ/1967ء کو دس پاروں کی تفسیر مکمل ہوئی۔²³
 14 ذی الحجه الحرام 1389ھ/1969ء کو نصف قرآن کریم کی تفسیر مکمل ہوئی۔²⁴
 27 صفر 1394ھ/1974ء کو مولانا سورۃ الصافات کی آخری آیات کی تفسیر سے فارغ ہوئے۔²⁵

اس کے بعد علالت کا ایسا سلسلہ شروع ہوا کہ مولانا مزید کچھ نہ لکھ سکے اور اسی مرض وصال میں داعیِ اجل کو لبیک کہا۔ مولانا اس کتاب کو تشنہ مکمل چھوڑ کر اس دار فانی سے رخصت ہو گئے۔ مولانا کی وفات کے بعد ان کے فرزند ارشد مولانا محمد مالک کاندھلویؒ (م: اکتوبر 1988ء) جامعہ اشرفیہ کے منصب شیخ الحدیث پر فائز ہوئے۔ شیخ الحدیث مولانا محمد زکریا کاندھلویؒ مولانا کی تعزیت کیلئے لاہور تشریف لائے تو ان کی ہدایت اور ان کے ہاتھ سے تحریر کردہ "بسم اللہ الرحمن الرحيم" سے اس تفسیر کا آغاز کیا۔ مولانا نے اپنے والد گرامی کے طرز کو ہی سامنے رکھا اور اسی اسلوب کو برقرار رکھا۔ مولانا محمد مالک کاندھلویؒ کا تحریر کردہ یہ تکمیلہ 15 صفحہ المظفر 20 اکتوبر 1986ء، مولانا کی وفات کے ٹھیک دو سال پہلے مکمل ہوا۔ اس طرح اسی تفسیر کو "جلالین" سے ایک قدرتی مشاہہت نصیب ہو گئی۔²⁶

تفسیری میلانات پر نظر

مولانا کاندھلویؒ نے جدید و قدیم تفاسیر کا بڑی تفصیل سے مطالعہ کیا اور تمام تفسیری میلانات پر گہری نظر رکھتے تھے، اس حوالے سے پروفیسر ڈاکٹر محمد سعد صدیقی نے اپنے تحقیقی مقالہ میں تفصیلات کچھ بیوں دی ہیں:

"مولانا محمد ادریس کاندھلویؒ نے اشیاء کے ان تفسیری میلانات پر دوزاویوں سے نظر ڈالی ہے۔ مولانا کا ایک زاویہ نگاہ ترجمہ قرآن کریم کے ابتدائی زمانہ کی طرف ہے جس میں شاہ ولی اللہؒ کا فارسی، شاہ عبدالقدوسؒ کا اردو بامحاورہ اور شاہ رفع الدینؒ کا اردو لفظی ترجمہ شامل ہیں۔ اردو ترجمہ قرآن کریم کے بعد اردو تفسیر کے دور کا آغاز ہوتا ہے، جس میں مکمل تفاسیر میں مولانا اشرف علی تھانویؒ کی بیان القرآن، مولانا عبد الحق دہلویؒ کی فتح المنان اور علامہ عثمانیؒ کے فوائد عثمانی شامل ہیں۔ دوسرے زاویہ نگاہ سے ایک میلان تفسیر مولانا نے بہت لطیف انداز میں بیان کیا ہے۔ آپ فرماتے ہیں: {ان آزاد مفسروں کی ہمہ تن یہ کوشش ہوتی ہے کہ لفظ تو عربی ہوں اور معنی مغربی ہوں}۔²⁷ ملحدین کے باطل خیالات کو قرآن کے نام سے مسلمانوں میں پھیلانے والے اس گروہ کو 'آزاد منش' کے عنوان سے تعبیر کیا ہے۔ یہاں اگرچہ کسی تفسیر یا مولف کا نام تو نہیں لیا گیا لیکن تعبیر و الفاظ اور فحوائے کلام اس بات کی غمازی کر رہے ہیں کہ مولانا کا اشارہ سر سید احمد خانؒ اور ابوالکلام آزاد اور

اس طبقے کے دوسرے مفسرین کی طرف ہے۔²⁸

معارف القرآن کا منبع

مولانا ادریس کاندھلویؒ کی تفسیر بیان القرآن کے طرز پر لکھی گئی ہے، جو مطالب قرآنیہ کی توضیح و تشریع و ربط آیات کے علاوہ قدرے احادیث صحیحہ اور اقوال صحابہ و تابعین پر اور بغدر ضرورت لطائف و معارف، نکات مسائل مشکلہ کی تحقیقات اور مباحثہ وزنا دقة کی تردید اور ان کے شبہات اور اعتراضات کے جوابات پر مشتمل ہے۔

اس تفسیر میں آیات، سورتوں میں ربط کا خاص خیال رکھا گیا ہے۔ آیات کی ضروری تشریع کے بعد "فالدہ" کے عنوان سے اسرار و نکات بیان کرتے ہیں اور جا بجا فقہی اور کلامی مسائل کی توضیح کی ہیں۔ یہ ترجمہ و تفسیر سلف صالحین کے مسلک کے مطابق ہے، کہیں بھی اپنی رائے اور نظریے کو قرآن کا جامہ نہیں پہننا یا گیا ہے۔

تفسیر مذکورہ میں مؤلف جہاں ایک طرف امام رازیؒ، امام قرطبیؒ، حافظ ابن کثیر، امام آلوسیؒ کے اقوال نقل کرتے ہیں وہاں شیخ محب الدین ابن عربیؒ، حسن بصریؒ، مولانا رومیؒ کے صوفیانہ کلام اور ذوقی معارف کو بھی نقل کرتے ہیں۔ مختلف اقوال نقل کرنے کے بعد آخر میں قول راجح بیان کرتے ہیں۔ مأخذ میں سب سے زیادہ علامہ آلوسی کی روح المعانی اور امام رازی کی تفسیر کی پر اعتماد کرتے ہیں۔ مفسر موصوف اپنی تفسیر سے متعلق لکھتے ہیں:

"اس حقیر و فقیر کی یہ تفسیر گداگروں کی جھوٹی کی طرح ہے جو قسم قسم کے کھانوں اور طرح طرح کے نوالوں سے لبریز ہے اور فقیروں کی گدڑی کی طرح ہے جس میں ناظرین کو رنگ برنگ کے پونڈ نظر آئیں گے۔ اگر کوئی اس گدائے بے نواسے پوچھے کہ تیرے پاس یہ قسم قسم کے کھانے اور رنگ رنگ کے اطلس و کنوب کے ٹکڑے کہاں سے میسر آئے تو یہ ناچیز جواب میں عرض کرے گا کہ میں تو گدائے بے نواہوں مگر بادشاہوں اور امیروں کے دروازوں پر بھیک مانگنے کیلئے جاتا ہوں، وہاں سے بھیک میں جو کھانے مل جاتے ہیں وہ لا کر دوستوں کے سامنے رکھ دیتا ہوں جس کو لقمه اور نوالہ خوش ذاتیہ معلوم ہو تو نوش جان کر لے جو مرغوب طبع نظر آئے وہ تناول کرے۔"²⁹

مولانا کاندھلویؒ مزید لکھتے ہیں:

"اس تفسیر میں جو کچھ بھی علم ہے وہ سب کا سب خسروان علم و حکمت کے دروازوں سے ملی ہوئی بھیک ہے جو ایک دریوڑہ میں جمع کر دی گئی ہے۔ اور اکثر و بیشتر ان دروازوں کے نام بھی بتلادیے ہیں جہاں سے یہ فقیر بھیک مانگ کر لایا ہے تاکہ جسے اور کچھ مانگنا اور لینا ہو تو وہ خود ان دروازوں پر پہنچ جائے۔"³⁰

اس تفسیر کا طریقہ یہ ہے کہ مفسر ایک یادو یا زیادہ آیات کا ترجمہ کرتے ہیں پھر ان کی مکمل تفسیر کرتے ہیں۔ تفسیر میں نہ طوالت سے کام لیتے ہیں اور نہ اختصار سے بلکہ درمیانہ طریقہ اختیار کرتے ہیں۔ کبھی کبار بیان کرتے ہیں۔ آیات میں خاص خاص اسماء و الفاظ وغیرہ کی خوب وضاحت کرتے ہیں تاکہ قارئین کیلئے عنوانات کے دیکھنے میں آسانی ہو۔ آیات کی تفسیر کے بعد اگر کوئی نکتے کی بات رہ گئی ہو تو ف لکھ

کراس کی بھی تفصیل کرتے ہیں مثلا:

"وبشر الذين آمنوا وعملوا الصالحات أن لهم جنات تجري من تحتها الأنهراء كلما رزقوا منها من ثمرة رزقا قالوا هذا الذي رزقنا

من قبل وأتوا به متشاركاً لهم فيها أزواج مطهرة لهم فيها خالدون"³¹

ترجمہ: اور جو لوگ ایمان لائے ہیں اور انہوں نے نیک عمل کئے ہیں ان کو خوشخبری دے دو کہ ان کے لئے ایسے باغات (تیار) ہیں جن کے نیچے نہ ہیں بہتی ہوں گی۔ جب کبھی ان کو ان (باغات) میں سے کوئی پھر رزق کے طور پر دیا جائے گا تو وہ کہیں گے ”یہ تو وہی ہے جو ہمیں پہلے بھی دیا گیا تھا“، اور انہیں وہ رزق ایسا ہی دیا جائے گا جو دیکھنے میں ملتا جلتا ہو گا اور ان کے لئے وہاں پا کیزہ ہیویاں ہوں گی اور وہ ان (باغات) میں ہمیشہ ہمیشہ رہیں گے۔“

آیت کا ترجمہ و تفسیر کے بعد فائدے میں لکھتے ہیں:

”انسان کیلئے تین چیزوں کا جانا ضروری ہے، 1۔ کہاں سے آیا، 2۔ کہاں رہتا ہے، 3۔ اور کہاں جانا ہے۔ الذی خلقہم میں اس طرف اشارہ ہے کہ تم عدم سے آئے ہو اور الذی جعل لکم الارض سے اس طرف اشارہ ہے کہ چند روز زمین میں قیام کرنا ہے، فا تقو النار سے اس طرف اشارہ ہے کہ عالم آخرت کو جانا ہے، عذاب الہی سے بچنے کی کوشش کرو۔“³²

ایک دوسرے مقام پر آیت:

”فتلقى آدم من ربه كلمات فتاب عليه إنه هو التواب الرحيم“³³

ترجمہ: پھر آدم نے اپنے پروردگار سے (توبہ کے) کچھ الفاظ سیکھ لیے (جن کے ذریعے انہوں نے توبہ مانگی)۔ چنانچہ اللہ نے ان کی توبہ قبول کر لی۔ بے شک وہ بہت معاف کرنے والا، بڑا مہربان ہے۔“

اس آیت کی تفسیر میں انیس صفات استعمال کئے ہیں اور دلائل و برائین کے ساتھ ثابت کیا ہے کہ انہیاء کرام معصوم ہوتے ہیں۔ صغیرہ و کبیرہ گناہوں سے پاک و منزہ ہوتے ہیں۔ قصد اور ارادۃ ان سے حق تعالیٰ کی نافرمانی ممکن نہیں۔³⁴

مولانا ادریس کاندھلویؒ نے اس تفسیر کی تالیف کا آغاز 1360ھ / 1941ء میں کیا۔ سورۃ الصافات کے اختتام تک پہنچنے تو آپ کا انتقال ہو گیا۔ اسکے بعد آپ کے بڑے بیٹے مولانا محمد مالک کاندھلویؒ نے سورۃ ص سے سورۃ الناس تک تفسیر کو مکمل کیا۔ مولانا محمد مالک کاندھلویؒ نے بھی مولانا کے ہی طرز اسلوب کا تتبع کیا۔

معارف القرآن کی خصوصیات

تفسیر معارف القرآن کے مؤلف ایک جید عالم اور نامور مدرس ہیں۔ انہوں نے علوم اسلامیہ کا صرف سرسری مطالعہ نہیں کیا بلکہ زندگی کا ایک بڑا حصہ مندرجہ پڑھ کر ان علوم کو پڑھایا ہے جس کی وجہ سے وہ علوم قرآن و حدیث میں ایک خاص مہارت رکھتے تھے اور یہ علمی چیختی اور تعمق معارف القرآن کے مطالعہ کے دوران جا بجا نظر آتا ہے۔ ذیل میں تفسیر معارف القرآن کی چند منفرد خصوصیات کا مختصر جائزہ پیش کیا

جارہا ہے۔

1- اسم با مسمی تفسیر

زیر نظر تفسیر اپنے نام کی واقعی علوم و معارف کا خزینہ ہے۔ منفرد خصوصیات میں سے ایک خصوصیت یہ ہے کہ مولانا کاندھلوی آیات کی تفسیر میں لطائف و معارف کے عنوان سے بہت ہی دقیق و لطیف تفسیری نکات بیان کرتے ہیں۔ مثال کے طور پر سورۃ البقرۃ³⁵ میں قصہ آدم کی مختصر تفسیر کے بعد ایک عنوان "فواز مستبط از قصہ آدم علی نبینا و علیہ وبارک و سلم و شرف و کرم" کے نام سے قائم کیا ہے جس میں انہوں نے لطیف نکات بیان کئے ہیں۔³⁶

2- تفسیر بالماثور

معارف القرآن کی نوعیت کا تعین ضروری ہوتا ہے تفسیر بالماثور کا نام دیا جاسکتا ہے، کیونکہ بہت سارے تفسیری نکات کا مأخذ و مرجع فرائیں رسول ﷺ اور اقوال صحابہ ہیں۔ تفسیر میں مختلف مقامات کی تشریح و توضیح کیلئے احادیث صحیحہ اور اقوال صحابہ کرام اور تابعین نقل کئے ہیں۔ مثلاً آیت:

"ختم الله على قلوبهم وعلى سمعهم وعلى أ بصارهم غشاوة ولم عذاب عظيم"³⁷

ترجمہ: اللہ نے ان کے دلوں پر اور ان کے کانوں پر مہر لگادی ہے اور ان کی آنکھوں پر پردہ پڑا ہوا ہے اور ان کے لئے زبردست عذاب ہے۔" اس آیت کی تفسیر کرتے ہوئے درج ذیل احادیث اور روایات نقل کی ہیں:

"عن ابن عمر، عن النبي صلی الله عليه وسلم أنه قال: الطابع معلقة بقائمة عرش الله عز وجل، فإذا انتهك الحرجة وعمل بالمعاصي، واجترئ على الرب، بعث الله الطابع فيطبع على قلبه، فلا يقبل بعد ذلك شيئاً"³⁸

ترجمہ: حضرت عبد اللہ بن عمر رضی اللہ عنہ سے مروی ہے کہ نبی اکرم ﷺ نے فرمایا کہ مہر لگانے والا فرشتہ عرش کا پایا پکڑے کھڑا رہتا ہے جب کوئی شخص اللہ کے حکم کی بے حرمتی کرتا ہے اور حکم کھلا اس کی نافرمانیوں میں مبتلا ہو جاتا ہے اور اللہ کے مقابلہ میں گستاخ اور دلیر ہو جاتا ہے تو اللہ تعالیٰ اس مہر لگانے والے فرشتے کو حکم دیتے ہیں وہ فوراً اس گستاخ اور بیباک کے دل پر مہر لگادیتا ہے جس کے بعد وہ کسی حق کو قبول نہیں کرتا۔"

دوسری حدیث حضرت ابو ہریرہ رضی اللہ عنہ سے نقل فرمائی:

"عن أبي هريرة، قال : قال رسول الله صلی الله عليه وسلم : إن المؤمن إذا أذنب كانت نكتة سوداء في قلبه، فإن تاب ونزع واستغفر، صقل قلبه، وإن زاد زادت، حتى يعلو قلبه ذاك الران الذي ذكر الله عز وجل في القرآن : {كلا بل ران على

فلوبيم ما كانوا يكسبون} "³⁹

ترجمہ: حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا کہ مومن جب کوئی گناہ کرتا ہے تو ایک سیاہ نقطہ

اس کے قلب پر لگ جاتا ہے۔ پس اگر توہہ کر لی اور اس گناہ سے باز آگیا تو دل کو صیقل کر دیا جاتا ہے اور اگر کوئی اور گناہ کیا تو وہ نقطہ اور بڑھ جاتا ہے حتیٰ کہ رفتہ رفتہ اس کے دل کو گھیر لیتا ہے۔ اور یہی وزین (زنگ) ہے جس کی حق تعالیٰ نے {کلا بل ران علی قلوبهم ما کانوا یکسبون} ⁴⁰ میں خردی ہے۔"

3- ربط آیات و سورہ کا بیان

قرآن مجید ایک حکیم ذات کا کلام ہے جس کی سورتیں اور آیات مفہومیں و مطالب کے حوالے سے مربوط ہیں اور اس ربط کو وہی بیان کر سکتا ہے جو علوم قرآنیہ میں وقت نظر رکھتا ہو، ڈاکٹر محمد سعد صدیقی بیان کرتے ہیں:

"ربط آیات و سورہ کے ساتھ مولانا کو خصوصی شغف ہے۔ تفسیری معارف و نکات کے بیان سے پہلے مولانا ربط بیان کرتے ہیں۔ ربط کی ان مباحث کو تین انواع میں تقسیم کیا جاسکتا ہے۔ (الف)۔ ایک آیت کا دوسری آیت سے ربط۔ (ب)۔ ایک سورہ کا دوسری سورہ سے ربط۔ (ج)۔ ہر سورہ کی آخری آیات کا اس کی ابتدائی آیات سے ربط۔" ⁴¹

اس سلسلے میں بہت سی مثالیں دی جاسکتی ہیں لیکن اختصار کے پیش نظر آیات کے باہمی ربط سے متعلق ایک مثال دی جائی ہے۔

سورہ آل عمران میں حضرت مریم علیہ السلام کا واقعہ مذکور ہے کہ ان کے پاس بے موسم پھل دیکھ کر حضرت زکریا علیہ السلام نے دریافت کیا کہ یہ کہاں سے آئے؟ حضرت مریم علیہ السلام نے جواب دیا کہ پروردگار کی جانب سے۔ اس واقعہ کے فوراً بعد قرآن میں ارشاد ہوتا ہے:

"هنا لک دعا زکریا ریه قال رب هب لی من لدنک ذریة طيبة إنك سمیع الدعاء" ⁴²

ترجمہ: اس موقع پر زکریا نے اپنے رب سے دعا کی، کہنے لگے: یا رب مجھے خاص اپنے پاس سے پاکیزہ اولاد عطا فرمادے۔ بیشک تو دعا کا سننے والا ہے۔"

حضرت مریم علیہ السلام کے پاس بے موسم پھل دیکھ کر اولاد کی دعماً نگنے میں کیا حکمت ہے، مولانا اس بارے میں لکھتے ہیں:

"حضرت زکریا علیہ السلام بوڑھے ہو چکے تھے اور اولاد سے نامید ہو چکے تھے۔ جب حضرت مریم کے پاس بے موسم پھل دیکھے تو یہ ایک دل میں خیال پیدا ہوا کہ میں بھی اولاد کی دعا کروں، اللہ کی رحمت سے کیا بعید ہے کہ مجھ کو بے موسم میوہ مل جائے (یعنی بڑھاپے میں اولاد مرحمت ہو جائے)۔ کیونکہ مردان بیرون اور زن عاقر سے اولاد کا پیدا ہونا بھی ایسا ہی ہے جیسے گرمی میں جاڑے کے چھوٹوں کا مہیا ہو جانا، اس لئے کہ اللہ تعالیٰ کی قدرت اور ارادہ کیلئے کسی سبب کا پایا جانا شرط نہیں۔" ⁴³

4- مستند مأخذ و مراجع

معارف القرآن کی علمی حیثیت کا اندازہ اس کے مأخذ و مراجع سے لگایا جاسکتا ہے۔ اس کا سب سے بڑا مأخذ و مصدر شاہ عبدالقدار ^ر کا ترجمہ قرآن کریم اور مولانا اشرف علی تھانوی ^گ کی بیان القرآن ہیں۔ ویگراہم مصادر کے حوالے سے درج ذیل اقتباس ملاحظہ ہو:

"علم تفسیر میں علامہ سیوطی ^ک کی درمنثور، قاضی ثناء اللہ ^ب پانی پتی کی تفسیر مظہری، علامہ ابن کثیر کی تفسیر القرآن العظیم، رازی کی تفسیر کبیر،

آلہ سی کی روح المعانی، ابن حجر یہ کی جامع البیان، ابن عطیہ کی روح البیان، اور ابو حیان کی البحر الحیط۔ حدیث کی صحاح ستہ کے علاوہ مصنفوں ابن ابی شیبہ، مستدرک حاکم، ابن قدامہ کی مغزی، شروح حدیث میں ابن حجر کی فتح الباری، سیوطی کی الخصائص الکبری، شاہ ولی اللہ کی ازالۃ الخفاء، کلامی مسائل میں ابن تیمیہ کی منہاج السنن النبویہ، حضرت عیسیٰ علیہ السلام سے متعلق عقائد و نظریات کی بحث میں ابن قیم کی الجواب الحجج قابل ذکر ہیں۔⁴⁴

مولانا کاندھلوی خود بھی مقدمہ تفسیر میں ان مستند مصادر کی طرف اشارہ اس طرح کرتے ہیں کہ ان کی عاجزی و انگساری بھی لفظ لفظ سے ٹپک رہی ہے۔ ان کے اپنے الفاظ ملاحظہ ہوں:

"اس حقیر و فقیر کی یہ تفسیر گداگروں کی جھوٹی کی طرح ہے جو قسم قسم کے کھانوں اور طرح طرح کے نوالوں سے لمبڑی ہے اور فقیروں کی گدڑی کی طرح ہے جس میں ناظرین کو رنگ برنگ کے پیوند نظر آئیں گے۔ اگر کوئی اس گدائے بے نواسے پوچھے کہ تیرے پاس یہ قسم قسم کے کھانے اور رنگ برنگ کے اطلس و کھواب کے ٹکڑے کہاں سے میسر آئے تو یہ ناچیز جواب میں عرض کرے گا کہ میں تو گدائے بے نوا ہوں مگر پادشاہ ہوں اور امیروں کے دروازوں پر بھیک مانگنے کیلئے جاتا ہوں وہاں سے بھیک میں جو کھانے مل جاتے ہیں وہ لا کر دوستوں کے سامنے رکھ دیتا ہوں۔ جس کو جو رقمہ اور نوالہ خوش ذائقہ معلوم ہو تو نوش جان کر لے اور جو مرغوب طبع نظر آئے وہ تناول کرے۔ یہی حال اس گدائے بے نوا کا ہے کہ اس تفسیر میں جو کچھ بھی علم ہے وہ سب کا سب خسر و ان علم و حکمت کے دروازوں سے ملی ہوئی بھیک ہے جو ایک دریوڑ میں جمع کر دی گئی ہے۔ اور اکثر ویژت ان دروازوں کے نام بھی بتلادیے ہیں جہاں سے یہ فقیر بھیک مانگ کر لایا ہے تاکہ جسے اور کچھ مانگنا اور لینا ہو وہ خود ان دروازوں پر پہنچ جائے۔"⁴⁵

5۔ منفرد اسلوب تحریر

معارف القرآن منفرد اسلوب تحریر کی حامل تفسیر ہے۔ متن آیت اور ساتھ شاہ عبدالقدار کا ترجمہ دیا جاتا ہے۔ ایک مضمون کی چند آیات منتخب کر کے ان کا ترجمہ دیا جاتا ہے۔ ترجمہ کے بعد ایک تو توضیحی ترجمہ دیا جاتا ہے جس میں مولانا کی طرف سے تو توضیحی الفاظ بھی شامل ہوتے ہیں۔ الفاظ ترجمہ کو تو توضیحی الفاظ سے نمایاں کرنے کیلئے ان کو خط کشیدہ کر دیا جاتا ہے۔ خط کشیدہ ترجمہ مولانا تھانوی کی بیان القرآن کے ترجمہ سے گہری مناسبت رکھتا ہے۔⁴⁶

اس سلسلہ میں معارف القرآن سے درج ذیل مثال دی جاتی ہے۔

مولانا اشرف علی تھانویؒ:

"اے اولاد یعقوب (علیہ السلام) میری ان نعمتوں کو یاد کرو جن کا میں نے تم پر (وقتاً فرقاً) انعام کیا اور اس کو (بھی) کہ میں نے تم کو بہت لوگوں پر فوقیت دی اور تم ڈروایسے دن سے جس میں کوئی شخص کسی شخص کی طرف سے نہ کوئی مطالبة (حق واجب) ادا کرنے پاوے گا اور نہ کسی کی طرف سے کوئی معاف و سامنہ قبول کیا جاوے گا اور نہ کسی کی کوئی سفارش (جب کہ ایمان نہ ہو) مفید ہو گی اور نہ ان لوگوں کو کوئی بچا سکے گا۔"

مولانا محمد اور میں کاندھلویٰ^{۴۷}:

"اے بنی اسرائیل! میری نعمتوں کو (اس حیثیت سے) یاد کرو کہ وہ تم پر محض اپنی مہربانی سے (اس نعمت کا) انعام کیا تھا اور (یاد کرو اس امر کو کہ) میں نے تم کو سارے جہانوں پر فضیلت اور بزرگی دی تھی، اور اس دن سے ڈر جس میں کوئی کسی کی طرف سے کام نہیں آئے گا۔ اور نہ (بدون ایمان کے) کوئی شفاعت (اور سفارش نفع دے گی) اور نہ ان لوگوں کی کوئی مدد کی جائے گی۔"^{۴۷}

6۔ مسائل تصوف کا بیان

مولانا کاندھلویٰ^{۴۸} نے میدان تصوف کے شاہسوار ہیں اور تصوف ان کے مزاج کا حصہ ہے۔ یہی وجہ ہے کہ ان کی تحریروں میں صوفیانہ نکات پڑھنے کو ملتے ہیں۔ اور مباحثہ تصوف کے سلسلے میں انہوں نے تفسیر بیان القرآن سے خاص استفادہ کیا ہے۔ مولانا اشرف علی تھانویٰ^{۴۹} کے علاوہ علامہ شبیر احمد عثمانی، شیخ فرید الدین عطاء، جنید بغدادی، شاہ عبد القادر، علامہ آلوسی، ابوالقاسم قشیری اور حافظ ابن قیم کے بیان کردہ نکات کو بھی کچھ مقامات پر بیان کیا ہے۔

سورۃ الاحزاب کی آیت: "إِنَّا عَرَضْنَا الْأُمَانَةَ عَلَى السَّمَاوَاتِ وَالْأَرْضِ"^{۵۰} کے تحت مولانا کاندھلویٰ نے مولانا اشرف علی تھانویٰ^{۵۱} کے مواعظ کے حوالے سے امانت کی تعریف میں نہایت عمدہ نکات بیان کئے ہیں:

"حضرت حکیم الامت مولانا اشرف علی تھانویٰ نے سرہانپے ایک وعظ میں فرماتے ہیں کہ علماء محققین کا قول یہ ہے کہ اس آیت میں امانت سے تکلیف شرعی مراد ہے اور تکلیف کے معنی تحصیل الاعمال بالاختیار ہیں۔ یعنی اپنے ارادہ اور اختیار سے احکام شریعت کو بجالانا۔ کیونکہ مطلق عبادات اور اطاعت سے کوئی شے خالی نہیں۔ چنانچہ حق تعالیٰ جل شانہ فرماتے ہیں:

ثم استوى إلى السماء وهي دخان فقال لها وللأرض ائتها طوعاً أو كرهاً قالنا أتينا طائعين^{۵۲}

ترجمہ: یعنی ہم نے آسمان اور زمین سے کہا کہ ہمارے احکام تکوینیہ کے لیے تیار ہو جاؤ خواہ خوشی سے یا ناخوشی سے۔ سب نے عرض کیا کہ خوشی سے تیار ہیں۔

معلوم ہوا کہ عابد اور مطیع تو تمام مخلوق ہے لیکن مکلف سب نہیں بجو انسان کے۔ لہذا معلوم ہوا کہ تکلیف اور اطاعت میں فرق ہے اور جس امانت سے تمام عالم گھبرا گیا اور تکلیف شرعی ہی ہے جس سے مراد عمل مع الاختیار ہے۔ مطلب یہ کہ امانت سے وہ اختیاری اطاعت مراد ہے جو طبیعت کے مقتضی کے خلاف ہو یا تکلیف شرعی سے ثواب و عتاب کی الیت اور صلاحیت مراد ہے، جیسا کہ شاہ عبد القادرؒ موضع القرآن میں لکھتے ہیں کہ امانت کے معنی پر اپنی چیز کو اپنی خواہش سے روک کر رکھنے کے ہیں اور آسمان وزمین میں اپنی کوئی خواہش نہیں یا ہے تو وہی ہے جو اللہ تعالیٰ کا حکم ہے"۔^{۵۳}

اس سے معلوم ہوا کہ قرآن کریم کی آیات سے مستفاد مسائل تصوف اور ان پر بحث مولانا کاندھلویٰ کا خاص ذوق تھا۔

7۔ مسائل فقہیہ کا بیان

مولانا محمد ادریس کاندھلویؒ نے معارف القرآن میں جو مسائل فقہیہ بیان کئے ہیں انہیں تین حصوں میں تقسیم کیا جا سکتا ہے۔

- 1 احکام طہارت و عبادت
- 2 معاشرتی معاملات
- 3 ممنوعات و محرامات

مولانا کاندھلویؒ کا طریقہ یہ رہا ہے کہ فقہائے اربعہ کے درمیان اختلاف کی صورت میں امام ابو حنیفہؓ کی رائے کو راجح قرار دیتے ہیں اور فقہاء جعفریہ سے اختلاف کی صورت میں اہل تشیع کی کتب سے حوالے دے کر ان کا استدلال باطل قرار دیتے ہیں۔ جیسا کہ معلوم ہے کہ آیت موضوع:

"يأيها الذين آمنوا إذا قمتم إلى الصلاة فاغسلوا وجوهكم وأيديكم إلى المراقب وامسحوا بربوسكم وأرجلكم إلى الكعبين" ⁵¹
ترجمہ: اے ایمان والو! جب تم نماز کے لئے اٹھو تو اپنے منہ کو اور اپنے ہاتھوں کو کہنیوں سمیت دھولو۔ اپنے سر وں کو مسح کرو اور اپنے پاؤں کو ٹخنوں سمیت دھولو۔"

اس آیت میں اہل تشیع ایک الگ موقف رکھتے ہیں۔ وہ موضوع میں پاؤں دھونے کی بجائے اس کے مسح کے قائل ہیں۔ مولانا ادریس کاندھلویؒ نے انکے استدلال کو باطل قرار دیا ہے اور اختلاف قرأت پر بڑی مفصل و مدل بحث کی ہے۔ ان کے نزدیک یہ امر قطعاً ممکن ہے کہ وقت واحد میں دو مختلف اور متضاد چیزیں اللہ تعالیٰ کے نزدیک مراد ہوں۔ لہذا حق تعالیٰ کے نزدیک غسل رجلین اور مسح رجلین میں سے ایک ہی معنی مراد ہوں گے۔ رہایہ امر کہ حق تعالیٰ کے نزدیک کون سے معنی مراد ہیں تو اس اجہال اور اشتباہ کے دور کرنے کیلئے احادیث نبویہ اور تعامل صحابہ و تابعین کی طرف رجوع کرنا ضروری معلوم ہوا۔ پس نبی کریم ﷺ کے قول اور فعل دونوں سے امر بخوبی واضح ہو گیا کہ آیت میں اللہ تعالیٰ کے نزدیک غسل رجلین مامور ہے جیسا کہ قرأت نصب اس پر دلالت کرتی ہے اور حق تعالیٰ کے نزدیک یہی معنی متعین اور مراد ہیں جس میں کوئی دوسرा احتمال نہیں۔⁵²

8- معارف القرآن کے مباحث خصوصی

معارف القرآن میں عقائد، اعمال، معاملات، اور حدود و تغیرات سے متعلق سینکڑوں موضوعات ہیں جن سے اس کی علمی اہمیت واضح ہوتی ہے۔ چند خصوصی مباحث کی تفصیل یہ ہے:

توحید اور ہیئت، اسماء و صفات الہیہ، رسالت و نبوت، عصمت انبیاء، محجرات، اور معاد کے تحت فاضل مصنف نے قدیم فلاسفہ اور ملاحدہ اور جدید عقلیت پسند گروہوں کے شبہات کا مسکت جواب دیا ہے۔ ساتھ ساتھ مختلف اسلامی فرقوں جیسے معززہ، قادریہ، جہنمیہ اور خوارج کے نقطہ نظر پر بھی تلقینی نگاہ ڈالی ہے۔ بالخصوص شیعہ کے نظریات و اعقادات اور قرآنی تاویلات پر مولانا کاندھلویؒ نے کھل کر نقد کیا ہے۔ آسمانی مذہب میں سے عیسائی مبلغین اور مستشرقین کی جانب سے اسلام کے احکام و مسائل اور پیغمبر اسلام کی ذات اتدس پر لگائے گئے

الزمات پر تنقید اور ان کا رد کیا گیا ہے۔ مستشر قین کا یہ خیال کہ "اسلام ترقی کامانع ہے" کی تردید بھی مولانا موصوف نے جا بجا فرمائی ہے۔ مرزا غلام احمد قادری اور اسکے پیروکار حضرات اور ان کی قرآنی تاویلات پر بھی کڑی گرفت کی گئی ہے۔ اسلام کے اوامر و نواعی کے اسرار و رموز کے سلسلہ میں حرمت سود، مشروعیت جہاد، اسلامی حدود و تغیرات، عورتوں کیلئے پرداہ اور شراب و قمار کی حرمت پر خصوصی توجہ دی گئی ہے۔ فقہی مسائل میں مسلک احتجاف کی ترجیح کو عقلی دلائل سے ثابت کیا گیا ہے۔⁵³

9۔ معارف القرآن میں کلامی مباحث

مولانا کاندھلویؒ علم الکلام میں خاص مہارت رکھتے تھے اور اس سے متعلقہ مباحث سے خصوصی شغف تھا۔ المذا معارف القرآن میں ہمیں جا بجا کلامی مباحث نظر آتے ہیں۔ نبوت و رسالت، مجذرات کے متنرین اور نبی کریم ﷺ کی شان میں گستاخی کرنے والوں کے شبہات کا نہایت علمی انداز میں رد کرتے ہیں۔ اور بھرپور انداز میں عقائد اسلامیہ کے اثبات کی کوشش کرتے ہیں۔ کلامی مسائل پر مولانا کاندھلویؒ نے آیات کی تفسیر میں جو نظریات پیش کئے ہیں انہیں تین حصوں میں تقسیم کیا جاسکتا ہے۔

1۔ توحید والوہیت اور اللہ کی دیگر صفات پر بحث۔

2۔ نبوت و رسالت اور مجذرات و عصمت انبیاء پر گفتگو۔

3۔ عالم ملکوت اور روز قیامت کے احوال کا بیان۔

مولانا نے توحید اور اسلام کے عنوان سے ایک لطیف بحث کی ہے اور سورۃ الانبیاء کی آیت لو کان فیہما آللہ إِلَّا اللَّهُ لِنَفْسِهِ فَسْبَحَ اللَّهُ ربُّ الْعَرْشِ عَمَّا يَصْفُونَ⁵⁴ (اگر آسمان اور زمین میں اللہ کے سواد و سرے خدا ہوتے تو دونوں درہم برہم ہو جاتے۔ المذا عرش کا مالک اللہ تعالیٰ ان باتوں سے بالکل پاک ہے جو یہ لوگ بنایا کرتے ہیں) کے تحت لکھتے ہیں:

"مذہب اسلام کی ایک خاص خصوصیت یہ ہے کہ اس کی بنیاد دلائل عقلیہ اور نظریہ پر قائم ہے۔ اسلام کے اصول مسلمہ میں ایک اصل توحید ہے جو اسلام کی اصل اول اور رکن رکین ہے اور دوسرا اصل نبوت و رسالت ہے اور تیسرا اصل قیامت و آخرت ہے۔ اسلام کے دیگر اصولوں کی طرح توحید بھی بے شمار دلائل عقلیہ سے ثابت ہے جس میں ذرا برابر شک اور شبہ کی گنجائش نہیں۔ اسلام نے جس قسم کی توحید پیش کی ہے اہل اسلام جس قدر بھی اس پر فخر کریں اور شکر کریں سب مبارست ہے۔ اجمالي طور پر اگرچہ مذہب میں توحید کا اقرار پایا جاتا ہے مگر وہ شرک کی نجاستوں سے آلوہ ہے"۔⁵⁵

10۔ آیات کی تفسیر میں اشعار کا استعمال

مولانا کاندھلویؒ کا تعلق ان علماء سے ہے جو عربی زبان و ادب میں اعلیٰ ذوق رکھتے ہیں۔ انہیں عربی زبان میں نظم و نثر دونوں پر یکساں عبور حاصل تھا۔ عربی زبان و ادب میں یہ خصوصی شغف قرآن و حدیث کی تعلیم و ترویج میں مدد و معاون ثابت ہوا۔ معارف القرآن میں مختلف آیات کی تفسیر میں بھی جا بجا اشعار کا استعمال کرتے ہیں۔ کچھ مقالات پر ایسے مناسب اشعار لکھے ہیں کہ وہ آیات کی شعری تفسیر معلوم ہوتے ہیں۔

آیات معراج کی تفسیر میں جو اشعار ذکر کئے ہیں ان میں سے دو اشعار درج ذیل ہیں:

فسبحان من اسریٰ بلیل بعدہ الی المسجد الاقصیٰ الی عرشہ العلیٰ رای الآیۃ الکبیریٰ و ما شاء رہے رای جنۃ الماویٰ و ما

لم یخیل⁵⁶

ترجمہ: پاک ذات ہے جورات کو اپنے بندے کو لے گئی مسجدِ اقصیٰ تک پھر عرشِ عظیم تک۔ اللہ تعالیٰ کی بڑی بڑی نشانیاں دیکھیں اور اللہ تعالیٰ نے جو چاہا دکھایا اور جنت الماویٰ جو خیال میں نہ آسکے وہ دیکھی۔

11- باطل فرقوں کے شکوک و شبہات کا رد

معارف القرآن کی صورت میں مولانا کاندھلویؒ نے قلمی جہاد کیا ہے۔ وہ عقائد و تعلیمات اسلامیہ کی سرحدوں کے محافظ ہیں۔ دشمنان اسلام نے اسلام کے متعلق جن شکوک و شبہات کا اظہار کیا ہے مولانا کاندھلویؒ نے بھرپور انداز میں ان کا رد کیا ہے۔ معارف القرآن میں "آزاد منش" کی جو اصطلاح استعمال ہوئی ہے یہ دراصل ان ملدین کیلئے ہے جنہوں نے تفسیر کے نام پر اپنے باطل خیالات کو ترویج دینے کی کوشش کی ہے۔ مقدمہ معارف القرآن میں انہی ملدین کی طرف اشارہ کرتے ہوئے لکھتے ہیں:

"ان آزاد مفسروں کی ہمہ تن یہ کو شش ہوتی ہے کہ لفظ عربی ہوں اور معنی مغربی ہوں"۔⁵⁷

یہاں اگرچہ کسی تفسیر یا مؤلف کا نام نہیں لیا مگر صاف معلوم ہوتا ہے کہ ان کا اشارہ سر سید احمد خان، ابوالکلام آزاد اور اس طبقہ کے دوسرے مفسرین کی طرف ہے۔

معارف القرآن بنیادی طور پر قدیم مفسرین کی آراء کا نچوڑا اور خلاصہ ہے۔ اسلوب تحریر اگرچہ آج کے دور کے قارئین کے لئے اردو فہمی کے اعتبار سے ذرا مشکل ضرور ہے تاہم تفسیر کے اندر ادبی چاشنی اور الفاظ کا ایسا انتخاب ہے کہ جس کی وجہ سے تحریر کا لسانی حسن بڑھ جاتا ہے۔ مفسر نے سلف کے منتج کی سختی سے پیروی کی ہے۔ محدثین کے اصول حدیث، متکلمین کے اصول کلام اور فقہ حنفی کے اصول فقہ کی پیروی قدم بہ قدم کی گئی ہے۔ اس تفسیر کا مطالعہ اردو خواں طبقے کو قدیم تفسیری ادب سے روشناس کرانے کی کامیاب کوشش ہے۔

درج بالا بحث کا خلاصہ یہ ہے کہ مولانا محمد ادريس کاندھلویؒ ایک ہمہ جہت شخصیت تھے جو روایت پسندی کے حامل اور داعی تھے۔ دین اسلام کی نشوشاہیت کے لیے انہوں نے ہر طرح کی قربانی دی، یہاں تک کہ معاش کے معاملہ میں بھی انہوں نے دین اسلام کو پیش نظر اور اپنی ترجیحات میں مقدم رکھا، پھر اللہ تعالیٰ نے انہیں اس کے انعام میں جن علوم ویسیہ سے نوازا ان کی تفصیل مذکورہ بالا صفحات میں درج ہوئی۔ آپ کی علمی خدمات میں نمایاں کام آپ کی تفسیر معارف القرآن ہے۔ معارف القرآن ایک جامع قسم کی تفسیر ہے جو مسائل فقہ، تصوف، علم الکلام وغیرہ پر مشتمل ہے اور عمومی طور پر اس کا انداز علمی ہے۔

حوالہ جات و حواشی

1. تذکرہ مولانا محمد اوریں کاندھلویؒ، صدیقی، محمد میاں، مکتبہ عثمانیہ، جامعہ اشرفیہ فیروز پور روڈ، لاہور، جولائی 1977ء، ص: 32
2. مشاہیر علماء دین بند، فیوض الرحمن، قاری، المکتبۃ العزیزیہ اردو بازار، لاہور، 1976ء، ص: 436/1
3. الفارق بین المقاد والمارق (مخطوط) کاندھلوی، محمد اسمعیل، مولانا
4. معارف القرآن، کاندھلوی، محمد اوریں، مولانا، مکتبہ المعارف، دارالعلوم حسینیہ، شہزاد پور، سندھ، 1433ھ، ص: 14/1
5. معارف القرآن، کاندھلوی، محمد اوریں، ص: 33
6. بیس علمائے حق، مرتب: حافظ محمد اکبر شاہ بخاری، شیخ الحدیث حضرت مولانا محمد اوریں کاندھلویؒ، بخاری، محمد اکبر شاہ، حافظ، مکتبہ رحمانیہ اردو بازار، لاہور، 1992ء، ص: 198
7. تذکرہ علمائے پنجاب، آخر رای، مکتبہ رحمانیہ اردو بازار، لاہور، 1981ء، ص: 609/2
8. بیس علمائے حق، شیخ الحدیث حضرت مولانا محمد اوریں کاندھلویؒ، بخاری، محمد اکبر شاہ، حافظ، ص: 202، 203
9. بیس علمائے حق، مولانا محمد اوریں کاندھلویؒ - احوال و آثار، صدیقی، محمد سعد، ڈاکٹر، ص: 207 - 209
10. بیس علمائے حق، مولانا محمد اوریں کاندھلویؒ - احوال و آثار، صدیقی، محمد سعد، ڈاکٹر، ص: 209
11. تذکرہ مولانا محمد اوریں کاندھلویؒ، صدیقی، محمد میاں، ص: 84-81
12. ایضاً، ص: 188
13. ایضاً، ص: 185
14. سیرۃ المصطفیٰ ﷺ، کاندھلویؒ، محمد اوریں، مولانا، الاطاف اینڈ سنر، کراچی، 1433ھ، ص: 488/1
15. تحریک پاکستان اور علمائے دین بند، بخاری، محمد اکبر شاہ، حافظ، اتحاد مسیح سعید کمپنی ادب منزل، کراچی، 1987ء، ص: 360
16. تحریک پاکستان کے عظیم مجاہدین، بخاری، محمد اکبر شاہ، حافظ، طیب اکیڈمی ہیرون بوہر گیٹ، ملتان، 2000ء، ص: 575
17. تذکرہ مولانا محمد اوریں کاندھلویؒ، صدیقی، محمد میاں، ص: 219
18. علم تفسیر میں مولانا محمد اوریں کاندھلویؒ کی خدمات (تفقیدی و تقابلی جائزہ)، (تحقیقی مقالہ برائے پی ائج ڈی علوم اسلامیہ)، صدیقی، محمد سعد، ادارہ علوم اسلامیہ جامعہ پنجاب، لاہور، 1993ء، ص: 221
19. روزنامہ نوائے وقت، لاہور، 30 جولائی 1974ء، ص: 19
20. معارف القرآن، کاندھلویؒ، محمد اوریں، مولانا، ص: 1/17، 18
21. معارف القرآن، کاندھلویؒ، محمد اوریں، مولانا، ص: 1/549
22. ایضاً، ص: 2/422
23. ایضاً، ص: 3/505
24. ایضاً، ص: 4/625
25. ایضاً، ص: 6/529
26. علم تفسیر میں مولانا محمد اوریں کاندھلویؒ کی خدمات (تفقیدی و تقابلی جائزہ)، صدیقی، محمد سعد، ص: 505

27. معارف القرآن، کاندھلوی، محمد اوریں، مولانا، ص: 18/1
28. علم تفسیر میں مولانا محمد اوریں کاندھلویؒ کی خدمات (تلقیدی و تقابلی جائزہ)، صدیقی، محمد سعد، ص: 395
29. معارف القرآن، کاندھلوی، محمد اوریں، مولانا، ص: 18/1
30. ايضاً
31. سورۃ البقرۃ: 25/2
32. معارف القرآن، کاندھلوی، محمد اوریں، مولانا، ص: 104/1
33. سورۃ البقرۃ: 37/2
34. معارف القرآن، کاندھلوی، محمد اوریں، مولانا، ص: 133/1-152
35. سورۃ البقرۃ: 39-30/2
36. معارف القرآن، کاندھلوی، محمد اوریں، مولانا، ص: 157/1 - 162
37. سورۃ البقرۃ: 2 / 7
38. شعب الایمان، تبیقی، ابو بکر احمد بن حسین بن علی، دارالكتب العلمیہ، بیروت، لبنان، طبع اول، 1410ھ، السالع والاربعون من شعب الایمان وصوبات فی معالجہ کل ذنب با توبۃ، فصل فی الطیع علی القلب او الرین، رقم الحدیث: 7203، ص: 5 / 440 (علامہ محمد ناصر الدین البالبیؒ نے اس حدیث کی اسناد کو ضعیف قرار دیا ہے۔ بحوالہ الجامع شعب الایمان، تبیقی، ابو بکر احمد بن حسین بن علی، محقق: مختار احمد الندوی، مکتبہ الرشد، ناشر ون، 2003ء، ص: 378/9)
39. مندادام احمد بن حنبل، احمد بن حنبل، ابو عبد اللہ بن محمد، عالم الکتب، مکتبہ النہضۃ العربیۃ، بیروت، لبنان، طبع اول، 1419ھ- 1998ء، رقم الحدیث: 7939، ص: 297/2
- (اس حدیث کی اسناد قوی ہیں، راوی ثقہ ہیں اور یہ حدیث صحیح ہے۔ بحوالہ مندادام احمد بن حنبل، محقق: شعیب الارتوسط، عادل مرشد و آخر وون، ص: 333/13)
40. سورۃ لمطفین: 14/83
41. علم تفسیر میں مولانا محمد اوریں کاندھلویؒ کی خدمات (تلقیدی و تقابلی جائزہ)، صدیقی، محمد سعد، ص: 403
42. سورۃ آل عمران: 38/3
43. معارف القرآن، کاندھلوی، محمد اوریں، مولانا، ص: 1/606
44. علم تفسیر میں مولانا محمد اوریں کاندھلویؒ کی خدمات (تلقیدی و تقابلی جائزہ)، صدیقی، محمد سعد، ص: 399
45. معارف القرآن، کاندھلوی، محمد اوریں، مولانا، ص: 1/18
46. علم تفسیر میں مولانا محمد اوریں کاندھلویؒ کی خدمات (تلقیدی و تقابلی جائزہ)، صدیقی، محمد سعد، ص: 400
47. معارف القرآن، کاندھلوی، محمد اوریں، مولانا، ص: 1/278 (سورۃ البقرۃ: 122/123، 123/122)
48. سورۃ الاحزاب: 33/32

-
-
49. سورۃ حم السجدة: 41 / 11
50. معارف القرآن، کاندھلوی، محمد اوریس، مولانا، ص: 341/6
51. سورۃ المائدۃ: 5 / 6
52. معارف القرآن، کاندھلوی، محمد اوریس، مولانا، ص: 452/2
53. معارف القرآن، کاندھلوی، محمد اوریس، مولانا، ص: 17/18
54. سورۃ الانبیاء: 21 / 22
55. معارف القرآن، کاندھلوی، محمد اوریس، مولانا، ص: 5/199، 200
56. معارف القرآن، کاندھلوی، محمد اوریس، مولانا، ص: 4/438
57. ایضاً، ص: 1/18